

Attivitajiet Settembru 2019

6 ta' Settembru: 8.00pm, Picnic Pembroke fejn l-Istitut tal-Edukazzjoni. Ġibu xi ħaġa *healthy* x'tieklu, x'tixorbu, sigġijiet, imwejjed, torches u xi jersey għall-frisk.

13 ta' Settembru: 7.00pm, L-arka ta' Noe Sigġiewi– Inzuru l-park tal-annimali u wara nieħdu xi ħaġa flimkien. Starter-Maltese Platter. Main Course– Burger or Cheese Burger or Chicken Burger or Kebab or Hotdog + 1 free drink, ilma jew tazza nbid.

Prezz €17 inkluż il-biljett tad-dħul għall Park. Booking Maria Caruana 99890727

20 ta' Settembru: 8.00pm, *Mdina by Night* ma' Joseph Farrugia fejn se nduru ftit ma' din il-Belt Maġika.

27 ta' Settembru: 8.00pm, **Birthdays Celebrations– Step In Wied iż-Żurriq.**

Menu-Appitizers-**Starters**-Soup of the day, Calamari Fritti, Spaghetti Marinara jew Bolognese, Penne Chicken Mushrooms, Prawn cocktail.

Main Course– Pork Chops, Sword Fish, Octopus Garlic, Chicken Breast.

Drinks are not included. Price€20 —Booking Rita Attard 79385677.

Van €5 (skond il-bookings) minn ħdejn l-Education jitlaq fis-sebġha.

L-ordni tal-ikel tittieħed dak il-ħin



Volum 22

Harga 9

Settembru 2019

Hbieb, Il-ħajja kollha decizjonijiet. Decizjonijiet żgħar bħal x'se ssajjar, x'se tilbes, jew tibgħatx messagġ jew decizjonijiet kbar bħal dawk li tieħu fuq il-familja, fuq ix-xogħol jew fuq id-direzzjoni li tkun tixtieq tagħti lil ħajtek. Min qiegħed f'pożizzjoni li jmessxi xi grupp jew kwalunkwe entita fid-diversita tagħhom kollha jaf li d-decizjonijiet ikollhom piż itqal. Jagħmel ħażin u huwa żball kbir jekk kull min imexxi jaħseb li kulħadd se jaqbel miegħu, jien meta niddeciedi xi ħaġa d-dar, jew ma taqbilx it-tifla jew ma jaqbilx it-tifel jew timbaħ il-kelba. Jekk jaqblu t-tlieta li huma ninkwieta għax hija impossibbli li b'dak li tiddeciedi togħgob lil-kulħadd. Insomma lil xi ħadd issib żgur. Fil-grupp ukoll ikun hemm bżonn li nieħdu ċerti decizjonijiet u la jien u lanqas sħabi fil-kumitat ma nippretendu li kulħadd se jaqbel magħna. Dan huwa s-sabiħ tal-grupp.

Ftit taż-żmien ilu kont qiegħed naqra artiklu nteressati fuq dan is-sugġett fejn l-awtur żviluppa argument u kiteb li bniedem jieħu mijiet ta decizjonijiet kuljum. Jiena n-numru eżatt ma nafux, li naf żgur hu li kollox huwa decizjoni. Meta ddecidejna li nidħlu f'dan il-grupp kienet decizjoni li ħadna. Li nġinu lil haddieħor f'mument tant diffiċli u delikat f'ħajtu hija decizjoni wkoll. Li nirrispettaw lil xulxin hija decizjoni oħra.

L-iskop uniku li għandu l-grupp huwa dak li noffru support u hekk se nibqgħu, se nibqgħu ukoll nimxu mal-istatut u r-regolamenti kollha li fih. Il-quddiem flimkien magħkom sejr in kunu qegħdin nagħmlu evalwazzjoni tal-istatut sabiex naraw hemmx xi affarijiet li nistgħu inbiddu. Illum qed ngħixu realtazjiet ġodda u hawn liġijiet ġodda li rridu nindirizzaw. Meta jasal il-waqt nitkellmu. Fl-aħħarnett f' ismi u f' isem il-membri tal-kumitat nixtieq niringrazzjakom tal-kummenti ferm pożittivi li qiegħed ikollna u kif tafu, il-familja qegħda tikber. Jien is-success tal-grupp ma' nkejlx fuq in-numru tal-membri imma fuq kemm membri narahom ġejjin 'il quddiem u jgħidulek bid-differenza li l-grupp ikun għamel f'ħajjithom f'din il-mixja diffiċli tagħna r-romol. **Tinsewx hbieb, taħlux l-enerġija fuq il-mewt imma użawha fuq il-ħajja.**

Dejjem tagħkom

Victor.

Kieku flok strieħ fil-
paċi ngħidu għix fil-
paċi mhux aħjar?



Jiktbu l-membri

Nixtieq naqsam magħkom l-esperjenza li għaddej minnha tlett snin ilu liema esperjenza biddlitli ħajti mil-lejl għan nhar. Filli kelli ħajja normali bħala mara tad-dar b'raġel ibiegħ is-saħħa u żewġ ulied u bħal sajjetta fil-bnazzi ħajjitna nqalbet ta' taħt fuq. Kif ħadna l-aħbar li r-raġel kien marid, id-dinja tħossha waqfet tħossok qed tikkrolla.

Qabditni rabja kbira fejn saħansitra kien hemm granet li ħadtha kontra Alla u kont ngħidli 'Mulej għalfejn hu?'

Kien raġel twajjeb, maħbub minn kulħadd u dejjem stinka għall-familja sabiex ma jkun jonqosna xejn. Ir-raġel induna li jien ħadtha bi kbira u kien jgħidli "issa niġġildulha" jew "mela aħna speċjali aktar minn ħaddieħor"

Telaq sentejn wara bl-aħħar sena qabad it-triq tan-niżla u qalbek tħossha tingħafas meta tara lil żewġek imur lura ftit ftit. Telaq ta' sitta u ħamsin sena. Mar-raġel għaddej kwazi ħajti kollha minn meta kellna sittax il-sena, konna ilna nafu lil-xulxin Erbghin sena.

Sirt naf bil-grupp tar-romol 'Minus One' iżda għall-ewwel xorta waħda sibtha diffiċli li nattendu imma wara xi sena ddecidejt li mmur u minn hemm qatt ma ħarist lura. Mill-ewwel darba li mort laqgħuni u ħassejtni li sirt parti minn familja oħra. Illum ikolli seba' mitt sena biex jasal il-ġimgħa sabiex nattendu għal-laqgħa li jkollna. Il-parir tiegħi lil min jgħaddi minn din l-esperjenza huwa biex jagħmel kuraġġ u jattendu għax wara tħossok ferm aħjar. Il-fatt li fil-grupp tagħna ssib min jifhmek għax għadda mill-istess esperjenza hija xi ħaġa ta' għajnuna kbira.

Sarah Mercieca

Ftit Tagħrif

Kollha kemm aħna xi darba jew oħra wżajna l-frazi 'Strieħ fis-Sliem' imma din il-frazi mnejn u meta bdiet? Il-frazi **Requiescat in Pace** bdiet tidher fuq l-oqbra fis-seklu tmienja u saret il-kitba ewlenija fuq l-oqbra kristjani madwar is-seklu tmintax. Kienet meqjusa bħala talba biex ir-ruħ issib il-paċi wara l-mewt. Il-kattolici Rumani kien jemmnu u jenfasizzaw ħafna fuq ir-ruħ u l-ħajja wara l-mewt u għalhekk it-talba kienet għall-paċi wara l-mewt. Din il-kitba kompliet issir aktar komuni. Il-frazi nnifisha ma ssemmix ir-ruħ u għalhekk kien hawn min jemmen li kienu qed jirreferu għall-ġisem biex jistrieħ fil-paċi.

Ftit Ligijiet Strambi

1. Ġewwa Singapore huwa llegali li tixtri u tuża c-chewing gum. Din il-ligi hi maħsuba biex iżzom il-post nadif.
2. Fil-Messiku huwa llegali li ċ-ċiklisti jgħollu saqajhom minn fuq il-pedali għax jitolfu l-bilanċ u l-kontroll tar-rota.
3. Ma tistax tifflaxxa t-toilets wara l-għaxra ta' filgħaxija meta tkun toqgħod fi blokkja appartamenti ġewwa l-Isvizzera.
4. F-istat ta' Georgia it-tigieg ma jistgħux jaqsmu t-triq.
5. Jekk tkun New Zealand kun af li huwa llegali li titla' fuq hot air balloon u ttella' miegħek serduk.
6. U jekk tkun f'Baltimore fil-Maryland aħjar ma ddaħħalx xi ljun miegħek fiċ-ċinema għax tkun qiegħed tikser il-ligi.
7. Serrah moħħok, jekk tkun l-Iskozja u jaqbdok b'zonnijiet personali, ħabbat lil xi ħadd u skont il-ligi jkollhom idaħħluk tuża l-kamra l-baxxa.
8. Jekk titla' ma' xi sigra jekk tkun Oshawa tkun qed tikser il-ligi u tlaqqatha.



Għezieħ membri, mix-xahar id-dieħel nerġġhu nibdew niltaqgħu ġewwa *Project House* wara sajj fejn inkunu ltaqjna kull ġimgħa, daqqa konna ħafna u daqqa konna ftit però jien kuntent li nhar ta ġimgħa żammejna l-appuntament mal-grupp u ma ħallejna lil ħadd waħdu. Min seta' jattendu, attenda. Ma kinitx faċli li ssib xi ħaġa għall kull ġimgħa. Issa minn Ottubru nibdew niltaqgħu ġewwa u għalhekk inħegġiġkom biex tipparteċipaw sabiex il-grupp jissaħħaħ u s-sapport lil xulxin jikber.

Victor.